

महाराष्ट्र शासन  
महसूल व वन विभाग  
शासन परिपत्रक क्रमांक: विनियो-२०२१/प्र.क्र.११/र-८  
मादाम कामा मार्ग, हुतात्मा राजगुरु चौक,  
मंत्रालय, मुंबई-४०० ०३२.  
दिनांक : ०१ फेब्रुवारी, २०२१

**वाचा :-** शासन परिपत्रक वित्त विभाग क्र.संकीर्ण २०१८/प्र.क्र.८/कोषा-प्रशाप, दि.१२.११.२०१८

**शासन परिपत्रक:-**

महाराष्ट्र अर्थसंकल्प नियम पुस्तिका प्रकरण ६ वे खंड १ परिशिष्ट ३ परिच्छेद १५७ अन्वये नियंत्रक अधिकाऱ्यांनी खर्चाचा ताळमेळ घेणे बंधनकारक आहे. या अनुषंगाने कोषागार कार्यालयाकडील लेखांकित झालेल्या खर्चाशी संबंधित लेखाशिर्षाचे ताळमेळाचे काम नियंत्रक अधिकाऱ्यांमार्फत करणे आवश्यक आहे. परंतु क्षेत्रिय कार्यालयांकडून लेखे जुळविण्यासंदर्भातील कार्यवाही गांभीर्याने करण्यात येत नाही, तसेच खर्चाचा ताळमेळ नियमितपणे करण्यात येत नसल्यामुळे महालेखाकारांकडून लेखापरिक्षणाच्यावेळी मोठ्या प्रमाणात आक्षेप नोंदविण्यात येतात. आक्षेप कमी करण्याच्यादृष्टीने, उपाययोजना करण्याबाबत व अशा बाबींची पुनरावृत्ती टाळावी, यासाठी लोकलेखा समितीने कार्यवाही करण्याच्या सूचना विभागास दिल्या आहेत. त्यानुषंगाने, मागणी क्र.सी-५ अंतर्गत लेखाशिर्षाशी निगडित सर्व नियंत्रक अधिकाऱ्यांना खालील कार्यपद्धती अवलंबिण्याबाबत सूचित करण्यात येत आहे:-

- १ . संबंधित नियंत्रक अधिकारी यांनी ताळमेळ निष्पत्तीपत्र कोषागार कार्यालयास सादर करावे.
  - २ . कोषागार कार्यालयाकडून ताळमेळ घेतल्याचे प्रमाणपत्र प्राप्त करुन घेणे बंधनकारक राहील.
  - ३ . प्रस्तुत कार्यवाही करताना ताळमेळ पूर्ण केल्याची लेखाशिर्ष निहाय विहित नोंदवहीत नोंद घ्यावी.
  - ४ . विभागीय आयुक्त कार्यालयांनी ताळमेळाचे काम प्रलंबित राहणार नाही, याची दक्षता घ्यावी.
२. वरील कार्यपद्धतीचे काटेकोरपणे पालन सर्व क्षेत्रिय कार्यालयांनी करणे अनिवार्य राहील. तसेच महालेखापाल कार्यालयाने नोंदविलेल्या रकमांशी नियमितपणे ताळमेळ घेवून तफावतीबाबत आवश्यक खातेबदल नोंदी घेण्यात याव्यात.

३. सदर शासन परिपत्रक महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आले असून त्याचा संकेतांक २०२१०२०११२३९१७३२१९ असा आहे. हे परिपत्रक डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

( द. शं. मुंजाळे )  
कार्यासन अधिकारी, महाराष्ट्र शासन

प्रत,

१. सर्व विभागीय आयुक्त,
२. सर्व जिल्हाधिकारी
३. महालेखापाल (लेखा व अनुज्ञेयता)-१/२, महाराष्ट्र राज्य, मुंबई/नागपूर.
४. महालेखापाल (लेखापरीक्षा)-१/२, महाराष्ट्र राज्य, मुंबई/नागपूर.
५. कार्यासन ब-१/पीएसी/म-३/ म-७/ म-११/आव्यप्र-६, महसूल व वन विभाग, मंत्रालय, मुंबई.
६. निवडनस्ती कार्या.र-८, महसूल व वन विभाग, मंत्रालय, मुंबई-३२.

\*\*\*